



Minuti tal-Laqqgħa Nru. 23 tas-Seba' Kunsill Lokali ta' Ħal Luqa li saret fl-Uffiċċju Amministrattiv, 173, Triq il-Ġdida, Luqa, nhar it-Tnejn 13 ta' Frar 2017 fil-5.00 p.m.

<b>Preżenti:</b>	il-Membri
Sindku	Is-Sur. John Schembri
Il-Kunsilliera	Is-Sur. Victor Caruana Is-Sinjura Elaine Camilleri Schembri Is-Sinjura Lucia Massa
Assenti	Is-Sra. Denise Cutajar Is-Sur Eric Camilleri Is-Sur Kearon Bruno
Segretarju Eżekuttiv	Is-Sur. Michael Portelli
Preżenti wkoll	Is-Sur. Joseph Piscopo (accountant)

---

## AĠENDA

1. Qari u Approvazzjoni tal-Minuti
2. Approvazzjoni tal-Financial Statements
3. Affarijiet oħra
4. Aġġornament



Is-Sindku semma li s-Sinjorina Denise Cutajar hija ma tiflaħx, il-Kunsillier Eric Camilleri ma setax jattendi billi kellu impennji ta' saħħa fil-familja u l-Kunsillier Kearon Bruno kien impenjat fuq l-istudji tiegħu.

## **1.0 QARI U APPROVAZZJONI TAL-MINUTI**

- 1.1 Is-Sindku awgura lis-Sur. Joseph Piscopo billi huwa kien reġa inħatar bħala President tas-Socjeta Filarmonika l-Unjoni għal darb oħra.
- 1.2 l-minuti ġew ipproponuti mill-Kunsilliera Lucia Massa u ssekondati mill-Kunsillier Victor Caruana.

## **2.0 APPROVAZZJONI TAL-FINANCIAL STATEMENTS**

- 2.1 Is-Sindku talab lis-Sur. Piscopo biex jispjega l-financial statements li l-tqajna apposta biex napprovawhom. Is-Sur. Piscopo semma li nistgħu nirreferu mill-ewwel għall istatement of Financial Position fejn hemm it-total tal-Assi u Liabilities li għandu l-Kunsill Lokali. Huwa talab lill-Kunsilliera sabiex jagħmlu cross reference għan numri li hemm maġenb il-figuri u niċċekkjawhom mal-workings li hemm fuq il-parti ta' wara tal-financial statements.
- 2.2 Is-Sur. Piscopo irrefera wkoll għall Profit or Loss and other Comprehensive Income Account billi dan jindika jekk il-Kunsill Lokali kellux telf jew qliegħ matul is-sena fejn dan għall darb' oħra irreġistra qliegħ. Is-Sur Piscopo semma wkoll li dan il-fatt huwa ukoll indikat mill-mod ta' kif inħadmet id-depreciation fuq l-assi.
- 2.3 Is-Sur. Piscopo semma li mis-sena d-dieħla l-quddiem il-workings ta kif se jkun ikalkulat id-deferred income se tkun differenti minn kif kienet issir s' issa. Huwa qal li b' dan il-mod se nkunu qed naraw stampa aktar reali fuq is-sitwazzjoni tal-Kunsill.
- 2.4 Is-Sindku talab lill-Kunsilliera biex issa ngħaddu għall approvazzjoni ta' dawn l-istatements. Il-Kunsilliera Massa ipproponiet u l-Kunsillier Caruana issekonda. L-istatements kienu approvatti.

## **3.0 AFFARIJET OĦRA**

- 3.1 Il-Kunsillier Caruana saqsa meta kienet se ssir il-laqgħa mal-Ispettur dwar il-problema tal-Iskola. Is-Segretarju qal li huwa kien diġa ikkuntattja lil-Ispettur u dan tah data. Huwa qallu li se jinfurmah bid-data.

- 3.2 Is-Sindku semma li kienet se ssir il-laqqgħa plenarja fl-4 ta' Marzu. Huwa heġġeġ lill-Kunsilliera biex jattendu għall din il-laqqgħa.
- 3.3 Il-Kunsillier Caruana irringrazzja lill kull minn kien ta' sehem fl-okkażżjoni tar-restawr tal-Istatwa ta' Sant' Andrija għax anki ċ-ċerimonja kienet tajba ħafna.
- 3.4 Is-Sindku semma li l-ark tal-Istatwa ta' Sant' Andrija kien hemm persuna li kienet qed tieġu ħsiebu u li anki dakinhar taċ-ċerimonja għamlet pressjoni qawwija u talbet iċ-ċavetta. Is-Sindku qal li din ma kinitx skont il-liġi għax il-mod kif kienu qed jiġu amministrattivi l-fondi ma kienx qed ikun hawn kontabilta. Is-Sindku qal li dan qed jagħti lok għall misappropjazzjoni ta' fondi pubbliċi.
- 3.5 Is-Sindku ssuġġerixxa biex kif issa l-Kunsill kien għadu kif għamel dan il-proġett nieħdu wkoll f' idejna r-responsabilta tal-mixgħela tal-arkata, jinfetaħ kont apposta tal-Kunsill Lokali li l-flus li jingabru biex ikun hemm din il-mixgħela jkun depożitati f' dan il-kont biex minnu jiġi jithallas il-konsum tal-elettriku u l-manutenzjoni. B' hekk ukoll ikun hemm aktar trasparenza fit-tmexxija ta din l-istatwa. Il-Kunsilliera preżenti lkoll qablu ma din il-proposta għax hassew li b' hekk il-Kunsill se jkun salvagwardjat u ma jagħtix lok li jkun hemm minn juża l-fondi għall gwadan personali.
- 3.6 Is-Sindku semma li huwa se jmexxi fuq id-deċiżjoni tal-Kunsill u jekk ikun hemm reżistenza jkollu jipproċedi bil-Pulizija.

## 6.0 AĠĠORNAMENT

Il-laqqgħa giet fi tmiemha nhar it-Tnejn 13 ta' Frar 2017 fis-5.40 pm. Kien hemm id-data tal-bidu ta' Marzu proposta għall laqqgħa li jmiss.

Konfermati lllum \_\_\_\_\_ 2017.

---

John Schembri  
Sindku

---

Michael Portelli  
Segretarju Eżekuttiv